



Кожны з нас павінен увайсці ў бэтлеемскую гроту для таго, каб адкрыць уласныя сэрцы на Божую любоў. Замілаваныя ў Хрысце! Рознымі шляхамі можна вандраваць да Езуса, розныя сцяжынкi вядуць да Яго. Адны, як пастухі: павінны былі толькі збегчы з гары ў Бэтлеем, каб пакланіцца Езусу. Іншыя ж, як Тры Каралі, што далёка на Усходзе ўбачылі Яго зорку і вымушаны былі прайсці доўгую дарогу, каб нарэшце сустрэцца з Езусам, пакланіцца Дзіцятку і ахвяраваць Яму свае дары.

Ці можна шкадаваць аб пройдзеным шляху, калі на яго заканчэнні чакае Бог, калі мы разумеем, што гэта не толькі мэта нашага шляху, але і – усяго нашага жыцця. Доўгае вандраванне ўсходніх мудрацоў закончылася радасцю і шчасцем. † Таму на пачатку Новага 2010 году ад імя супольнасці Вышэйшай духоўнай семінарыі ў Гродне я хачу падзякаваць Вам за ўсё Дабро, якім Вы дзеліцеся з намі на нашым супольным шляху да алтара. Няхай Вас суправаджае Божае благаслаўленне і апека Найсвяцейшай Панны з Назарэту. А вучачыся ўдзячнасці ад Трох Каралёў з свайго боку мы жадаем падзяліцца з Вамі радасцю, любоўю бэтлеемскай атмасферы. Мы ўпэўніваем Вас аб нашай малітве ва ўсіх ваших інтэнцыях. 2 лютага 2010 г. на свята Ахвяравання Пана будзе цэлебравана св. Імша за ахвярадаўцаў і сяброў семінарыі.

“Падымі руку Божае Дзіця” і паблагаслаў нас на нашым пілігрымным шляху ў Новым 2010 годзе.

Ад імя семінарынай супольнасці жадаю Вам благаслаўленых святаў Божага Нараджэння і шчаслівага Новага 2010 году.